



बिहार बिटी चीफ

प्रवर्तन निदेशालने की बड़ी कार्रवाई

मनी लॉन्ड्रिंग केस में भारतीय प्रशासनिक सेवा अधिकारी और पूर्व विधायक गिरफ्तार



प्रवर्तन निदेशाल ने शुक्रवार को भारतीय प्रशासनिक सेवा के बिहार कैडर के अधिकारी संजीव हंस और राष्ट्रीय जनता दल (ऋषभ) के पूर्व विधायक गुलाब यादव को मनी लॉन्ड्रिंग केस में गिरफ्तार किया है। इन्हें बिहार के जल जीवन मिशन घोटाले और भ्रष्टाचार के आरोप में गिरफ्तार किया गया है। गुलाब सिंह वर्तमान में बीएसपी से जुड़े हैं। जानकारी के मुताबिक, संजीव हंस को पटना से गिरफ्तार किया गया है, जबकि गुलाब यादव को पीएमएलए की धाराओं के तहत दिल्ली से हिरासत में लिया गया है।

ये गिरफ्तारियां शुक्रवार को ईडी की तलाशी से पहले की गईं। वर्ष 1997 बैच के भारतीय प्रशासनिक सेवा (IAS) के अधिकारी हंस बिहार ऊर्जा विभाग के प्रधान सचिव रह चुके हैं, जबकि यादव राजद के पूर्व विधायक हैं। उन्होंने 2015 से 2020 तक मधुबनी जिले की इंड्रारपुर विधानसभा सीट का प्रतिनिधित्व किया था। दोनों के खिलाफ धनशोधन का मामला बिहार पुलिस की एक प्राथमिकी से संबंधित है।

पांच स्थानों पर ली गई थी तलाशी
पिछले महीने श्रद्ध ने उन लोगों और संगठनों के परिसरों की और तलाशी ली थी, जिनके साथ आईएएस संजीव हंस का वित्तीय लेनदेन था। 10 से 12 सितंबर के बीच दिल्ली, मुंबई और कोलकाता में 5 स्थानों पर तलाशी ली गई। तलाशी अभियान के दौरान 87 लाख रुपये नकद, 13 किलो चांदी की बुलियन कीमत लगभग 11 लाख रुपये और 2 किलो सोने की बुलियन और आभूषण जिनकी कीमत लगभग 1.5 करोड़ रुपये

थी, जब्त किए गए थे। इसके अलावा, हवाला, बैंकिंग लेनदेन के विवरण वाले विभिन्न आपतिजनक साक्ष्य भी बरामद और जब्त किए गए थे। इससे पहले ED ने 16 जुलाई, 19 जुलाई, 31 जुलाई और 23 अगस्त को पटना, दिल्ली, पुणे, हरियाणा और पंजाब के विभिन्न स्थानों पर तलाशी ली गई थी। इसमें सोने के आभूषणों सहित विभिन्न भौतिक और डिजिटल साक्ष्य मिले थे। साथ ही 80 लाख की लगजरी घड़ियां और संजीव हंस के परिसर से 70 लाख रुपये जब्त किए गए थे।

बाल-बाल बचे पुलिसकर्मी

गोपालगंज कोर्ट में फायरिंग करने वाले अपराधी पर पुलिस कस्टडी में चली गोली

गोपालगंज। गोपालगंज सिविल कोर्ट में कुख्यात विशाल सिंह पर फायरिंग करने वाले सीवान जिले के नौतन थाना क्षेत्र के विशुनपुरा गांव निवासी गिरफ्तार अपराधी सुरेश सिंह पर पुलिस कस्टडी में शुक्रवार की रात दो बजे गोली चली है। अपराधियों की इस फायरिंग में गोपालगंज पुलिस के कई कर्मी बाल-बाल बच गए हैं, जबकि गिरफ्तार अपराधी सुरेश सिंह के पैर में गोली लगी है। घटना देर रात नगर थाना क्षेत्र के तुरकहा पुल के पास घटी है। घायल अपराधी सुरेश सिंह को इलाज के लिए सदर अस्पताल गोपालगंज लाया गया, जहां से डॉक्टरों की टीम ने प्राथमिक उपचार के बाद स्थिति को गंभीर देखते हुए बेहतर इलाज के लिए पीएमसीएच पटना रेफर कर दिया।

सुरेश सिंह के पैर में गोली लग गई
बताया जाता है कि गोपालगंज नगर थाने की पुलिस टीम सिविल कोर्ट परिसर से गिरफ्तार अपराधी सुरेश सिंह को लेकर कोर्ट में फायरिंग मामले को लेकर छापेमारी करने के लिए निकली थी। इसी बीच रात में तकरीबन दो बजे के आसपास दो बाइक पर सवार चार अपराधियों ने पुलिस की टीम पर हमला कर दिया। हमले में पुलिस बाल-बाल बच गई, लेकिन गिरफ्तार अपराधी सुरेश सिंह के पैर में गोली



लग गई। घटना की सूचना मिलने पर एसपी अवधेश दीक्षित भी सदर अस्पताल गोपालगंज पहुंचे और घायल अपराधी सुरेश से पूछताछ की। कुख्यात विशाल सिंह पर फायरिंग की थी एसपी अवधेश दीक्षित ने कहा कि घायल सुरेश सिंह जेल में बंद अपराधी मनु तिवारी और शंभू सिंह के लिए काम करता था। दोनों

के इशारे पर जेल से पेशी के लिए कोर्ट में आया कुख्यात विशाल सिंह पर फायरिंग की थी। वहीं इस पूरे मामले में एसपी अवधेश दीक्षित ने कहा कि अपराधियों की मंशा सुरेश सिंह को निशाना बनाने की थी या फिर छुड़ाने की थी, दोनों हो सकती है। वारदात में शामिल अपराधियों की पहचान कर गिरफ्तारी के लिए छापेमारी की जा रही है।

कटिहार में पुलिस ने 58 किलोग्राम गांजा के साथ धंधेबाज को धर दबोचा, दो मोबाइल व हथियार भी किए बरामद

कटिहार। कटिहार में सूखे नशे के कारोबार ने गहरी जड़ें जमा ली हैं। कटिहार पुलिस ने गांजा के कारोबार के एक ऐसा ही नेटवर्क का खुलासा किया है। पुलिस ने छापेमारी कर गांजे की बड़ी खेप के साथ एक आरोपी को गिरफ्तार किया है।

गुप्त सूचना के आधार पर की कार्रवाई
कुरसेला थाना पुलिस ने मामले की जानकारी देते हुए बताया कि पुलिस को सूचना मिली थी कि

कुरसेला थाना क्षेत्र के नवाबगंज पूर्व टोला में एक व्यक्ति गांजा की अवैध खरीद बिक्री करता है। पुलिस उक्त सूचना के आधार पर छापेमारी करने पहुंची। इस दौरान आरोपी अपने साथियों के साथ भागने लगा था तभी पुलिस ने धड़ दबोचा। साथ ही पुलिस ने बताया कि तलाशी के दौरान घर के अंदर से 10 किलो गांजा बरामद किया गया। इसके अलावा एक सूमो कार से 22 किलो और दूसरे सुमो कार से

26 किलो गांजा बरामद किया। कुल मिलाकर 58 किलो गांजा बरामद हुआ है। साथ ही पुलिस ने दो मोबाइल व हथियार भी बरामद किए हैं। पकड़े गए व्यक्ति की पहचान बहरू मंडल के रूप में हुई है। वहीं पुलिस ने आरोपी पर केस दर्ज कर जेल में भेज दिया है और आगे की कार्रवाई में जुट गई है। ताकि इस धंधे से जुड़े अन्य लोगों को भी गिरफ्तार किया जाए।

गया में प्रशांत किशोर की सभा में हुआ बवाल

PK बोले- नारा लगाओगे तो कट जाएगा गर्दन

गया। गया के दो विधानसभा बेलागंज और इमामगंज में उपचुनाव होना है। इसे लेकर प्रशांत किशोर की पार्टी जन सुराज ने बेलागंज में शुक्रवार की देर शाम बैठक बुलाई। बैठक में बेलागंज से संभावित प्रत्याशी के नाम की चर्चा हो रही थी। प्रशांत किशोर ने मो. अमजद हसन, प्रो. खिलाफत हुसैन, मो. दानिश मुखिया और प्रो. सरफराज खान के नाम को संभावित प्रत्याशियों के तौर पर ऐलान किया। इस दौरान अमजद हसन और खिलाफत हुसैन में से किसी एक को प्रत्याशी चुनना था, लेकिन हंगामा शुरू हो गया। इस पर प्रशांत किशोर नाराज दिखे। उन्होंने कहा कि नारा लगाओगे तो गर्दन कट जाएगा। शांति से बैठिए, दबाव नहीं बना सकते हैं।

सभा में प्रशांत किशोर नाराज दिखे
प्रशांत किशोर ने बताया कि बेलागंज से किसी मुसलमान को प्रत्याशी बनाया जाए, इसके लिए सभी समुदायों की सहमति बनी है। उन समुदाय को भी धन्यवाद कीजिए, खिलाफत हुसैन का नाम लेते ही वहां आए अमजद हसन के समर्थकों ने नारा लगाना शुरू कर दिया। कहा यह नहीं चलेगा। पीके मंच से समझाते दिखे। हंगामा होते देख पीके ने कहा कि शांत रहिए, यह जनसुराज का महफिल है जनसुराज का मजलिस है। इत्मीनान से सुनिए, ईमानदारी पर उंगली मत उठाइए, वेलेट पेपर देखने से पहले बूथ लूटने चले हैं।



चुनकर आ सकता है कोई भी गरीब
जनसुराज के नेता ने कहा कि सुनते होंगे टिकट 2 करोड़ में बिक गया है। कोई भी गरीब चुनकर आ सकता है पार्टी अपने खर्च पर चुनाव लड़ाएगा। उसके बाद उन्होंने कार्यक्रम को समाप्त किया। बता दें कि शनिवार को दोनों विधानसभा के उपचुनाव के उम्मीदवारों की घोषणा जनसुराज करेगी। इसकी जानकारी पार्टी की तरफ से दी गई है। वहीं, जनसुराज बिहार की चारों सीटों पर उपचुनाव में प्रत्याशी उतारने का फैसला किया है।

बिहार के बांका में कार ने श्रद्धालुओं को कुचला, 5 लोगों की मौत

गुस्साई भीड़ ने पुलिस वाहन में लगाई आग



बांका, बिहार के बांका में तेज रफ्तार कार ने कई श्रद्धालुओं को कुचल दिया। हादसे में पांच श्रद्धालुओं की मौत हुई है जबकि करीब 10-11 लोग घायल हैं। घायलों में कुछ की हालत गंभीर बताई गई है। इसलिए मृतकों का आंकड़ा बढ़ सकता है। घटना से गुस्साए लोगों ने एक पुलिस के वाहन में आग लगा दी और रोड पर हंगामा किया। सूचना मिलते ही जिले के आलाधिकारी मौके पर पहुंचे और भीड़ को शांत कराया। हादसे में करीब 11 लोग घायल एसडीएम अविनाश कुमार ने कहा कि हादसे की सूचना के बाद हम तुरंत मौके पर पहुंचे। घटना में करीब 10-11 लोग घायल हुए हैं और उनका इलाज चल रहा है। शवों

को पोस्टमार्टम के लिए भेजा गया है। स्थिति शांतिपूर्ण है और प्रशासन पूरा सहयोग कर रहा है। हम घटना की जांच करेंगे।

गुस्साए लोगों ने पुलिस की गाड़ी में लगाई आग
पुलिस ने कहा कि बांका जिले में शुक्रवार रात एक वाहन के कुचलने से पांच कांवरियों की मौत हो गई और कई अन्य घायल हो गए। सभी कांवरिये सुल्तानगंज से गंगा जल लेकर जैष्ठगोरनाथ महादेव मंदिर जा रहे थे। पुलिस ने बताया कि घायलों को अस्पताल में भर्ती कराया गया है। घटना के बाद गुस्साए ग्रामीणों ने पुलिस वाहन को भी

आग के हवाले कर दिया। हादसे की खबर पाकर मौके पर एसडीएम और पुलिस के बड़े अफसरों के साथ आसपास के थानों की पुलिस भी पहुंची और भीड़ को शांत कराया।

यूपी में भी दो श्रद्धालुओं की मौत
इस बीच, एक धार्मिक स्थल से लौट रही एक निजी बस की चपेट में आने से दो लोगों की जान चली गई और 20 अन्य घायल हो गए। यूपी के सिद्धार्थनगर के ढेबरुआ थाना क्षेत्र में शुक्रवार की रात बलरामपुर रोड पर अनियंत्रित होकर खड्ड में जा गिरी। सभी पीड़ित शोहरतगढ़ तहसील के महनकोला गांव के रहने वाले थे।